



Општина Делчево и Општина Веница станаа членови на Урбаната алијанса на патот на свилата со што се запишаа како први општини од Македонија кои се дел од оваа светска асоцијација посветена на градење платформа за поврзување на градовите во различни земји и региони. Сертификатот и Меморандумот за разбирање и членство на Делчево и Веница беа потпишани на голема церемонија на Бизнис-самитот кој се одржа во градот Zhangjiajie во Кина.

Градоначалникот на Делчево, Горан Трајковски, кој на покана на Урбаната алијанса присуствуваше на „Бизнис-самитот“ од 15 до 17 октомври имаше свое обраќање на пленарна сесија и презентација на Општина Делчево за спецификите за инвестиции во областа на туризмот и економијата.





